

अवभृथ-स्नान पुं. (तत्.) यज्ञसमाप्ति पर होने वाला शुद्धि स्नान।

अवमंता वि. (तत्.) अवमान या अपमान करने वाला। तिरस्कार करने वाला।

अवमंथ पुं. (तत्.) एक ऐसा रोग जिसके कारण लिंग में बड़ी-बड़ी फुंसियाँ हो जाती हैं वि. सूजन पैदा करने वाला।

अवमंदन पुं. (तत्.) मंद या धीमा पड़ जाना, कमी हो जाना भौ. किसी भी दोलायमान तंत्र में दोलन के आयाम में कमी हो जाना। dampening

अवम वि. (तत्.) 1. सबसे छोटा 2. सबसे नीचे वाला 3. अधम श्रेणी का 4. अंतिम पुं. ज्यो. सूर्य दिन और चांद्र दिन के मानों के बीच का अंतर टि. चांद्र दिन सौर दिन से बड़ा होता है। परंतु चांद्र मास सौर मास से छोटा होता है

अवमत वि. (तत्.) 1. अवज्ञात 2. तिरस्कृत 3. निंदित।

अवमति स्त्री. (तत्.) 1. अवज्ञा 2. उपेक्षा 3. अपमान, अवमानना 3. निंदा।

अवमर्द पुं. (तत्.) नाश दे. अवमर्दन।

अवमर्दन पुं. (तत्.) 1. पीड़ा देना, दुःख देना 2. मालिश 3. रगड़ना 4. कुचलना 5. दमन।

अवमर्दित वि. (तत्.) 1. पीडित 2. दलित 3. मालिश किया हुआ।

अवमर्श पुं. (तत्.) 1. संपर्क 2. स्पर्श।

अवमर्ष पुं. (तत्.) 1. आलोचना 2. नाटक की पाँच मुख्य संधियों (मुख, प्रतिमुख, गर्भ, अवमर्ष और निर्वहण) में से चौथी संधि 3. आक्रमण।

अवमर्षण पुं. (तत्.) 1. असहिष्णुता 2. मिटाना 3. हटाना।

अवमल पुं. (तत्.) प्रवाहित मल में से नीचे तल में जम जाने वाला अंश।

अवमान पुं. (तत्.) तिरस्कार, अवहेलना, अपमान, हेय समझना। contempt

अवमानक वि. (तत्.) मानक कोटि से कम स्तर का, घटिया।

अवमानन पुं. (तत्.) 1. अपमान करने की क्रिया, तिरस्करण। 2. अपमान 3. अवज्ञा।

अवमानना स्त्री. (तत्.) दे. अवमान

अवमानित वि. (तत्.) 1. तिरस्कृत 2. अपमानित।

अवमानी वि. (तत्.) दे. अवमंता।

अवमानीय पुं. (तत्.) 1. मनुष्य से निम्न स्तर का प्राणी 2. मानव सृष्टि से पूर्व के मानव सदृश प्राणी टि. ऐसे प्राणियों से संबंधित।

अवमुक्त वि. (तत्.) कार्यभार या दायित्व से मुक्त। relieved

अवमुक्ति स्त्री. (तत्.) किसी पद आदि से मुक्त (छुट्टी) हो जाने की क्रिया या भाव, भारमुक्ति।

अवमूल्य पुं. (तत्.) वाणि. 1. अंकित मूल्य से कम मूल्य। 2. पूर्व की अपेक्षा कम मूल्य।

अवमूल्यन पुं. (तत्.) 1. अर्थ. किसी देश की मुद्रा के मूल्य का दूसरे देश की मुद्रा की तुलना में घटा दिया जाना, मुद्रा के विनिमय मूल्य या सापेक्ष मूल्य का कम हो जाना 2. (किसी वस्तु आदि के) मूल्य, मान, महत्व या सार्थकता का हास हो जाना।

अवमोचन पुं. (तत्.) 1. मुक्त करने की क्रिया या स्थिति, 2. बंधन ढीला करने का भाव 3. छोड़ देना, रिहाई।

अवमोटन पुं. (तत्.) आयु. 1. मांसपेशियों में रुक रुककर होने वाली पीड़ायुक्त ऐंठन। 2. पैर की पिंडलियों में पुनः पुनः होने वाली ऐंठन clonus टि. इस क्रिया में मांसपेशियों सिकुड़कर जम गई सी प्रतीत होती हैं तथा उन्हें पूर्वस्थिति में लाने का प्रयास करने में असह्य पीड़ा होती है।

अवयव पुं. (तत्.) 1. किसी वस्तु, तथ्य, अपराध आदि की संरचना के घटक, अंग या तत्व component 2. विधि. किसी अपकृत्य को अपराध मानने के लिए उसके आवश्यक संघटक